

सिंधिया की जगह भारत सिंह बने चुनाव प्रभारी

सीएम के करीबी राहुल कोठारी को सह प्रभारी की जिम्मेदारी

नवभारत न्यूज
दतिया, 15 जुलाई.
विधानसभा उपचुनाव के लिए बीजेपी ने अपना चुनाव प्रभारी बदल दिया है. केंद्रीय मंत्री ज्योतिरादित्य सिंधिया की जगह अब ग्वालियर के सांसद भारत सिंह कुशवाह को प्रभारी बनाया है.

वहीं, मुख्यमंत्री डॉ मोहन यादव के करीबी और भाजपा के प्रदेश महामंत्री राहुल कोठारी को दतिया उप चुनाव के लिए सह प्रभारी नियुक्त किया गया है.



गौरतलब है कि दतिया विधानसभा उपचुनाव के लिए 30 जुलाई को मतदान होना है. दतिया में भाजपा ने पूर्व गृहमंत्री डॉ. नरोत्तम मिश्रा की जगह भाजपा के



पूर्व संगठन मंत्री आशुतोष तिवारी को प्रत्याशी बनाया है. वहीं कांग्रेस से पूर्व विधायक घनश्याम सिंह और आजाद समाज पार्टी से दामोदर यादव चुनाव लड़ रहे हैं.

सांसद भारत सिंह दतिया उपचुनाव के लिए भाजपा का चुनाव प्रभारी बनते ही कार्यकर्ताओं को एकजुट करने में जुट गए हैं वहीं भाजपा के प्रदेश महामंत्री राहुल कोठारी ने भी सह-प्रभारी की जिम्मेदारी संभाल ली है. दोनों नेताओं पर चुनाव अभियान के समन्वय, संगठनात्मक गतिविधियों को गति देने और बूथ स्तर तक चुनावी रणनीति को मजबूत करने की जिम्मेदारी होगी. भाजपा ने उपचुनाव को देखते हुए

कांग्रेस ने लाखन, सिद्धार्थ को बनाया चुनाव प्रभारी

भाजपा के बाद कांग्रेस ने भी दतिया उपचुनाव के लिए अपने प्रभारियों का ऐलान कर दिया है. कांग्रेस ने विधायक सिद्धार्थ कुशवाह और पूर्व मंत्री लाखन सिंह यादव को चुनाव की जिम्मेदारी सौंपी है. दोनों नेताओं को संगठन को मजबूत करने, कार्यकर्ताओं को सक्रिय करने और चुनावी अभियान को गति देने का दायित्व दिया गया है. चुनाव प्रभारियों की नियुक्ति के बाद अब भाजपा और कांग्रेस बूथ स्तर तक अपनी रणनीति को मजबूत करने की तैयारी में हैं. दोनों दल कार्यकर्ता बैठकों, जनसंपर्क अभियानों और स्थानीय मुद्दों को लेकर अपनी चुनावी रणनीति तैयार करेंगे.



संगठनात्मक तैयारियां तेज कर दी हैं और इन नियुक्तियों को उसी रणनीति का हिस्सा माना जा रहा है. सांसद भारत सिंह कुशवाह को प्रभारी बनाए जाने के पीछे जातीय

समीकरण अहम माना जा रहा है. दतिया विधानसभा क्षेत्र में करीब 27 हजार कुशवाह मतदाता हैं, जिन्हें चुनाव में निर्णायक माना जाता है.

एक नजर में पेंशन न देना सचिव पर पड़ा भारी

सिंगरौली. जनपद पंचायत क्षेत्र देवसर के ग्राम पंचायत गन्नई के आदिवासी विधवा बुजुर्ग महिला को तीन साल से विधवा पेंशन न देना सचिव पर भारी पड़ गया. जिला पंचायत सीईओ जगदीश गोमे आईएएस ने जांच कराते हुये दोषी पाए जाने पर सचिव गन्नई तुलसीराम यादव पर 21 हजार 500 रुपये का जुर्माना लगाते हुये विधवा महिला को भुगतान कराया है. जिला पंचायत कार्यालय से मिली जानकारी के अनुसार जनपद पंचायत देवसर की ग्राम पंचायत गन्नई की आदिवासी विधवा महिला नानाबाई अगरिया उम्र 69 वर्ष को पिछले तीन वर्षों से विधवा पेंशन प्राप्त न होने एवं आर्थिक रूप से कमजोर नानाबाई आज भी कच्चे खपरैल मकान में रहने को मजबूर है.

माता पिता मजदूरी करने गए, बाहर पुत्री ने लगा ली फांसी

तेंदूखेड़ा/दमोह. थाना अंतर्गत ग्राम सरस्वली की नगर से करीब 40 किलोमीटर दूर है. एक महाविद्यालय मे पढ़ने वाली छात्रा की फांसी से मौत का मामला सामने आया है. जानकारी लेने पता चला की 18 वर्षीय की छात्रा जो तेंदूखेड़ा के रानी दुर्गावती महाविद्यालय मे अध्यन करती थी. बुधवार करीब सुबह 5 बजे के बाद अचानक फांसी लगा ली. जिससे उसकी मौत हो गयी, जब सुबह आसपास के लोगों ने छात्रा कीर्ति पिता दशरथ पाल के घर के दरवाजे बंद मिले, तो कुछ परिजन ने छात्रा को खिलाने गये तो छात्रा घर मे पंखा के कुंदे से शव लटका मिला.

सहकारिता विभाग में 613 अधिकारी-कर्मचारी पदोन्नत

प्रशासनिक संवाददाता
भोपाल, 15 जुलाई.सहकारिता विभाग में पदोन्नति नियम 2025 के तहत 15 संवर्ग में कुल 613 पदोन्नति आदेश जारी किये गये हैं. इसमें प्रथम श्रेणी के पदों पर 41, द्वितीय श्रेणी के पदों पर 84, तृतीय श्रेणी के पदों पर 486 और चतुर्थ श्रेणी के 2 पदों पर अधिकारियों/कर्मचारियों को पदोन्नत किया गया है.

15 संवर्ग में संयुक्त सहकारिता एवं संयुक्त पंजीयक सहकारी संस्थाएं के 22, उप आयुक्त सहकारिता एवं उप पंजीयक सहकारी संस्थाएं के 19, सहायक आयुक्त एवं सहायक

अधिकारियों-कर्मचारियों के पदोन्नति आदेश जारी तृतीय और चतुर्थ श्रेणी के कर्मचारी भी हुए लाभाविित

पंजीयक सहकारी संस्थाएं के 13, अंकेक्षण अधिकारी के 71, वरिष्ठ सहकारी निरीक्षक के 196, सहकारी निरीक्षक के 106, सहायक ग्रेड-2 के 111, शीर्ष लेखक ग्रेड-2 के 6, अधीक्षक के 2, शीर्ष लेखक ग्रेड-3 के 2, संभागीय अधीक्षक के 8, सुपरवाइजर के 1, सहायक ग्रेड-1 के 29, जमादार का 1 और सहायक ग्रेड-3 के 26 पदोन्नति आदेश जारी किये गये हैं.

शिप्रा नदी के पुराने घाट पर भी लगेंगे लाल पत्थर, नगर निगम के माध्यम से बना प्रोजेक्ट

एक साथ पांच करोड़ श्रद्धालुओं के स्नान करने की व्यवस्था की तैयारी नए घाट का निर्माण भी तेजी से जारी

नवभारत न्यूज
उज्जैन. महाकाल की नगरी उज्जैन में वर्ष 2028 में होने वाले सिंहस्थ महाकुंभ की तैयारियां युद्धस्तर पर जारी हैं. मोक्षदायिनी मां शिप्रा के तट पर लगभग 29 किलोमीटर लंबे नए घाटों का निर्माण किया जा रहा है. वहीं पुराने घाटों पर भी संज्ञान लिया गया है और नगर निगम लाल पत्थर लगाने की तैयारी कर रहा है.

नए घाट का जो निर्माण चल रहा है उसमे अब तक लगभग 40 प्रतिशत कार्य पूरा हो चुका है। इस योजना का

भूमि पूजन मुख्यमंत्री डॉ. मोहन यादव द्वारा किया गया था।

पुराने घाट का उन्नयन-नई घाट व्यवस्था इस प्रकार विकसित की जा रही है कि एक समय में लगभग 5 करोड़ श्रद्धालु स्नान कर सकें। वहीं नगर निगम भी पुराने घाटों के उन्नयन का कार्य कर रहा है। सभी प्राचीन घाटों पर लाल पत्थर लगाकर उन्हें नया स्वरूप दिया जाएगा। इसके लिए टेंडर प्रक्रिया भी प्रारंभ हो चुकी है।

सभी घाट पर सौंदर्यकरण -महाकुंभ को ध्यान में रखते हुए शिप्रा तट के सभी घाटों का व्यापक सौंदर्यीकरण किया जा रहा है। घाटों तट पहुँचने के लिए नई एप्रोच रोड बनाई जा रही हैं, आधुनिक लाइटिंग की व्यवस्था की जाएगी तथा धार्मिक पर्यटन को बढ़ावा देने के उद्देश्य से कई नवाचार भी किए



अफसरों ने झाँकी ताकत ...

उज्जैन कलेक्टर रोशन कुमार सिंह, नगर निगम आयुक्त अभिलाष मिश्रा, जल ससाधन विभाग तथा नगर निगम के अधिकारी संयुक्त रूप से सभी परियोजनाओं की लगातार मॉनिटरिंग कर रहे हैं। मुख्यमंत्री डॉ. मोहन यादव भी समय-समय पर उज्जैन पहुंचकर तैयारियों की समीक्षा कर रहे हैं और जिला प्रशासन से महाकुंभ 2028 की प्रगति का फीडबैक ले रहे हैं।

जा रहे हैं। स्नान दर्शन पूजन उद्देश्य -प्रशासन का मुख्य उद्देश्य यह है कि उज्जैन आने वाले श्रद्धालु मां शिप्रा में स्नान, बाबा महाकाल के दर्शन-पूजन तथा 13 अखाड़ों के संत-महात्माओं के दर्शन एवं आशीर्वाद का सहज अनुभव प्राप्त कर सकें। इसी को ध्यान में रखते हुए स्नान, दर्शन और आवागमन की व्यवस्थाओं पर विशेष फोकस किया जा रहा है।

एप्रोच रोड हो रही तैयार-श्रद्धालुओं की सुविधा के लिए घाटों तक आसान पहुंच सुनिश्चित करने हेतु नई एप्रोच रोड तैयार की जा रही हैं। दोपहिया एवं चारपहिया वाहनों की आवाजाही के लिए अलग-अलग यातायात योजना बनाई जा रही है। शहर के बाहर सैटेलाइट टाउन विकसित किए जा रहे

पेटेीएम अपडेट करते ही उड़ गए 3.92 लाख रुपए

फर्जी नोटिफिकेशन के झांसे में आया फ्रूट व्यापारी चार दिन तक खाते से होते रहे ट्रॉजक्शन

नव भारत न्यूज
इंदौर. मोबाइल पर आए एक फर्जी नोटिफिकेशन पर भरोसा करना फ्रूट व्यापारी को भारी पड़ गया. पेटेीएम सस्पेंड होने का संदेश मिलने के बाद व्यापारी ने जैसे ही ऐप अपडेट किया, मोबाइल बंद हो गया. दोबारा चालू होने पर सब कुछ सामान्य लगा, लेकिन अगले कुछ दिनों में बदमाश उसके खाते से करीब 3.92 लाख रुपए निकाल ले गए. मामले का खुलासा तब हुआ, जब व्यापारी एक ग्राहक को भुगतान नहीं कर सका और बैंक पहुंचा.

विद्याचल कॉलोनी निवासी कल्पेश जैन, जिनका हुकुमचंद मार्ग पर फ्रूट का कारोबार है, ने बताया कि गुरुवार 2 जून को उनके मोबाइल पर पेटेीएम सस्पेंड होने का नोटिफिकेशन आया था. कुछ देर बाद पेटेीएम अपडेट करने का दूसरा संदेश मिला. उन्होंने उस पर क्लिक कर ऐप अपडेट किया तो मोबाइल स्विच ऑफ हो गया. दोबारा चालू करने पर पेटेीएम ऐप खुलना बंद हो गया. रविवार 5 जून को ग्राहक को भुगतान करने के दौरान ट्रॉजक्शन नहीं होने पर बैंक में जानकारी ली गई. वहां पता चला कि 2 से 5 जून के बीच उनके खाते से आधा दर्जन से अधिक ऑनलाइन ट्रॉजक्शन के जरिए 3 लाख 92 हजार रुपए निकाल लिए. पीड़ित ने इसकी शिकायत साइबर

खतों की जानकारी जुटा रहे

जिन बैंक खातों और ट्रॉजक्शन के माध्यम से राशि ट्रांसफर हुई है, उनकी जानकारी जुटाई जा रही है. तकनीकी साक्ष्यों के आधार पर आरोपियों की पहचान कर जल्द गिरफ्तारी के प्रयास किए जा रहे हैं.

-सफाफा थाना प्रभारी, राजकुमार लिटोरिया

पेज एक का शेष

लखन पटेल को पशुपालन विभाग से हटाया

दिल्ली से संदेश के बाद हटाया: बताया जा रहा है कि मुख्यमंत्री डॉ. मोहन यादव के पास मांगवावर रात लखन पटेल को लेकर दिल्ली से फोन आया था, उसके बाद ही पटेल को आनन-फानन में हटाये जाने का निर्णय लिया गया और रात को ही अधिसूचना भी जारी कर दी गई. इससे पहले पिछले वर्ष कैबिनेट मंत्री नागर सिंह चौहान से वन विभाग वापस ले लिया गया था, तब ये विभाग कांग्रेस से भाजपा में आए रामनिवास रावत को दे दिया गया था, तब चौहान ने इस मामले में नाराजगी भी जाहिर की थी. हालांकि बाद में रावत विधानसभा उपचुनाव हार गए थे और उन्हें मंत्री पद से इस्तीफा देना पड़ा था, उसके बाद ये विभाग सीएम के पास चला गया था.

क्या है ताजा मामला: दरअसल राज्य सरकार प्रदेश में स्वावलंबी गौशालाएं शुरू करने पर गंभीरता से अमल करने के मूड में है. इन तरह की गौशालाएं पूरी तरह आत्मनिर्भर होती. यहां न सिर्फ ऐसे गौवंश को संरक्षित रखा जाता जो कि उम्प्रदाज और लावारिश है, वहीं उन्नत नरुल की गौवंश का पालन कर इसे मॉडल गौवंश के रूप में विकसित किया जाना था. यहां 5 हजार से लेकर 25 हजार तक गौवंश रखने की क्षमता होती. जाहिर है कि इस तरह के गौशालाओं के लिए जमीन भी अधिक चाहिए. लिहाजा इस क्षेत्र में काम करने के लिए बड़ी और प्रतिष्ठित संस्थाओं को मौका दिया जाना था, लेकिन संस्थाओं के चयन

से लेकर जमीन आवंटन की प्रक्रिया में लापरवाही बरती जा रही थी. संस्थाओं के चयन को लेकर संघ तक ने आपत्ति दर्ज करा दी थी. बताया जा रहा है कि इसकी शिकायत दिल्ली तक की गई है. शिकायतों के परीक्षण में इसे सही पाया गया, इधर व्यवस्था ठीक करने और काम तेजी से आगे बढ़ाने के लिए लखन पटेल को पिछले लगभग 6 माह से मुख्यमंत्री भी लगातार सचेत करने के साथ समझाईश भी दे रहे थे, बताया जा रहा है कि जमीन आवंटन और संस्थाओं के चयन में की गई लापरवाही अखिरकार राज्य मंत्री को भारी पड़ी और दिल्ली से मिले निर्देश के बाद पटेल को पशुपालन एवं डेयरी विभाग से हटा दिया गया.

शिप्रा रहेगी लबालब

इस बार सिंहस्थ महाकुंभ की सबसे बड़ी विशेषता यह होगी कि श्रद्धालु मां शिप्रा के अपने प्राकृतिक जल से स्नान कर सकेंगे। पूर्व के सिंहस्थ आयोजनों में कई बार गंभीर बांध अथवा नर्मदा परियोजना से पानी लाना पड़ा था, लेकिन इस बार शिप्रा को वर्ष भर जलयुक्त रखने के लिए विशेष योजना पर कार्य किया जा रहा है। इसके तहत सिलारखेड़ी से वरखेड़ी तट डैम और जल संग्रहण प्रणाली विकसित की जा रही है, जहां वर्षा जल का संग्रह कर पाइपलाइन के माध्यम से लिफ्ट कर शिप्रा नदी में छोड़ा जाएगा.

हैं, जहां से लोक परिवहन के माध्यम से श्रद्धालुओं को घाटों और मंदिरों तक पहुंचाया जाएगा।



भाजपा प्रदेश प्रभारी डॉ. महेन्द्र सिंह ने मां शारदा देवी के दर्शन किए

मैहर, 15 जुलाई. भारतीय जनता पार्टी के प्रदेश प्रभारी डॉ. महेन्द्र सिंह ने बुधवार को मैहर में मां शारदा देवी जी के दर्शन एवं पूजन-अर्चना कर प्रदेश वासियों के सुख-समृद्धि की कामना की.

एमओयू तथा निवेशक संवाद के माध्यम से टेक्सटाइल, गारमेंट एवं फूटवियर क्षेत्र में नए निवेश आकर्षित करने की दिशा में विस्तृत चर्चा की जाएगी. मुख्यमंत्री डॉ. यादव भारत मंडपम में भारत टेक्स-2026 का अवलोकन करेंगे तथा मप्र पवेलियन का निरीक्षण भी करेंगे. पवेलियन में

मध्य प्रदेश क्षेत्र में विभिन्न नियमित हैडलिंग एवं परिवहन ठेकेदारों की नियुक्ति के लिए Government E Marketing Portal (URL:https://gem.gov.in) पर online प्रस्ताव आमंत्रित किये गये हैं। निविदा के बारे में विस्तृत विवरण वेबसाइट www.fcgi.gov.in & www.gem.gov.in पर उपलब्ध विस्तृत एनआईटी एवं एमटीएफ में देखा जा सकता है। किसी विवाद की स्थिति में निविदा आमंत्रण सूचना का अंग्रेजी कृपावर्तन मान्य / वैध होगा।

महाराष्ट्रचक्र (बीज)